



## खबर संक्षेप

## पटेल की 150वीं जयंती पर तीसरी पद यात्रा आज

झंझर। लौह पुरुष सरदार वल्लभभाई पटेल की 150वीं जयंती के उपलक्ष्य में राष्ट्रीय एकता एवं एक भारत-आत्मनिर्भर भारत का संदेश जन-जन तक पहुंचाने के लिए जिला प्रशासन एवं माय भारत के संयुक्त तत्वाधान में जिला भर में पद यात्राएं निकाली जा रही हैं। राष्ट्रीय एकता, अखंडता और देशभक्ति के संदेश से ओतप्रोत तीसरी पद यात्रा सोमवार को शहर में निकाली जाएगी। जिसमें युवा, विद्यार्थी, सामाजिक संगठन और नागरिकों की सक्रिय सहभागिता रहेगी। एडीसी जगनिवास ने बताया कि यह यात्रा महर्षि दयानंद सरस्वती स्टेडियम से प्रारंभ होगी और भगत सिंह चौक, अंबेडकर चौक, बीकानेर चौक व पुरानी तहसील मार्ग से होते हुए वापिस स्टेडियम में संपन्न होगी।

## छुड़ानी में 3 को लगेगा रक्तदान शिविर

बहादुरगढ़। अंतरराष्ट्रीय दिव्यांग दिवस के अवसर पर चंद्रभानु मेमोरियल चैरिटेबल ट्रस्ट द्वारा बुधवार 3 दिसंबर को गांव छुड़ानी में भव्य रक्तदान शिविर और सामाजिक कल्याण कार्यक्रमों का आयोजन किया जाएगा। शिविर में भारतीय सेना व एम्स द्वारा रक्त संग्रह किया जाएगा। ट्रस्ट के चेयरमैन सत्यपाल सिंह ने बताया कि कार्यक्रम में दिव्यांगों के लिए शिक्षा केंद्र और छात्रावास निर्माण कार्य का शुभारंभ भी किया जाएगा।

## पिस्तौल दिखाकर मोबाइल छीना

बहादुरगढ़। शहर में अपराधियों के हासिल लगातार बुलंद होते जा रहे हैं। रविवार सुबह साढ़े 10 बजे बामडोली मोड़ के निकट मोबाइल छीनने की वारदात सामने आई। घटना में बदमाशों ने पिस्तौल दिखाकर एक व्यक्ति से मोबाइल छीन लिया और फरार हो गए। मूल रूप से झारखंड निवासी त्रिभुवन शर्मा प्लास्टिक दाना धुलाई का काम करता है। घटना के समय दो अज्ञात युवक स्कूटी पर आए और पिस्तौल दिखाकर धमकाते हुए उसका मोबाइल फोन छीनकर मौके से फरार हो गए। वारदात के बाद पीड़ित ने तत्काल इसकी सूचना पुलिस को दी। घटनास्थल पर पहुंची पुलिस ने जंचा शुरू कर दी है और आसपास लगे सीसीटीवी कैमरों की फुटेज खंगाली जा रही है। फिलहाल आरोपियों की पहचान नहीं हो पाई है। पुलिस ने मामला दर्ज कर लिया है और बदमाशों की तलाश जारी है। स्थानीय लोग क्षेत्र में बढ़ रही घटनाओं को लेकर चिंता व्यक्त कर रहे हैं और पुलिस से सुरक्षा बढ़ाने की मांग की है।

## रात के अंधेरे में कूड़े के ढेरों में लगाई जा रही आग, धुएं से वातावरण प्रदूषित

- ग्रोप-थी के नियमों की सरेशाम अवहेलना
- नप चेयरमैन ने कहा, किए जाएंगे चालान

हरिभूमि न्यूज ►► झंझर

शहर में कई स्थानों पर रात के समय कूड़े के ढेरों में आग लगाई जा रही है। जिसके कारण जहां वातावरण प्रदूषित हो रहा है, वहीं आसपास क्षेत्र में आग फैलने का अंदेशा बना रहता है। नगर परिषद स्तर पर ऐसा करने वाले दुकानदारों के खिलाफ कोई कार्रवाई नहीं की जा रही है। जिसके कारण दुकानदारों के हासिल बुलंद है और प्रतिदिन कूड़े के ढेरों में आग लगा रहे हैं।

लोगों का कहना है कि हर रात कोई न कोई दुकानदार कूड़े में आग लगा देता है, जिसके कारण सांस लेने में दिक्कत, बदबू और धुआं ही

## सड़कों व चौराहों के बीचों-बीच लगा रहता जमावड़ा, दुर्घटनाएं होने का अंदेशा

## शहर में बढ़ रही बेसहारा गोवंशों की संख्या, लोगों हो रही परेशानी

प्रशासनिक स्तर पर इन्हें गोशालाओं में भेजने की कोई व्यवस्था नहीं की जा रही है। जिसके चलते शहरवासियों में काफी रोष भी बना हुआ है।

हरिभूमि न्यूज ►► झंझर

शहर की सड़कों पर बेसहारा गोवंशों की संख्या निरंतर बढ़ती ही जा रही है। दिनभर ये बेसहारा गोवंश शहर की सड़कों, बाजारों, गली मोहल्लों में घूमते रहते हैं, लेकिन रात के समय ये बेसहारा पशु सड़कों के बीचों-बीच अपना डेरा जमा लेते हैं। किसी स्थान पर सड़कों के बीचों-बीच बैठ जाना तो किसी स्थान पर खड़े रहते हैं। जिसके चलते दुर्घटना होने की अंदेशा बना रहता है। सड़क के बीचों-बीच बैठे इन पशुओं को बचाने के चक्कर में कई दफा हादसे भी हो चुके हैं, लेकिन प्रशासनिक स्तर पर इन्हें गोशालाओं में भेजने की कोई व्यवस्था नहीं की जा रही है। जिसके चलते शहरवासियों में काफी रोष भी बना हुआ है।



झंझर। गली में खड़ा गोवंश और पास से निकलता हुआ बच्चा व हाई-वे पर लगा गोवंशों का जमावड़ा और पास से गुजरते हुए वाहन।



फोटो: हरिभूमि

## गली मोहल्लों में पहुंच रहे बेसहारा गोवंश

इन बेसहारा गोवंशों की संख्या में तेजी से वृद्धि हो रही है। शहर की कोई भी ऐसी गली नहीं बची है, जिसमें ये बेसहारा पशु जा घूम रहे हो। कई पशु तो इतने हिंसक हैं कि कई लोगों को चोटिल भी कर चुके हैं। बुजुर्गों और बच्चों को तो अकेले घर से बाहर निकलने में भी डर लगता है।

## खेत से हाई-वे तक जमावड़ा

गली, सड़क के अलावा बेसहारा गोवंश खेतों व हाई-वे तक इन बेसहारा गोवंशों का जमावड़ा लगा रहता है। जिसके कारण जहां किसानों को नुकसान हो रहा है। वहीं सड़क दुर्घटनाओं का भी कारण बन रहे हैं।

## पकड़ने की बनाई जा रही योजना

नप चेयरमैन जिले सिंह सैनी का कहना है कि पहले अभियान चलाकर गोवंशों को गोशालाओं में भिजवाया गया था। अब फिर से इन बेसहारा गोवंशों को पकड़ने की योजना बनाई जा रही है। जल्द ही टैंडर करवा इन गोवंशों को पकड़कर गोशालाओं में भिजवाया जाएगा।

## जानलेवा हमला करने के मामले में पकड़े गए आरोपी दो दिन के पुलिस रिमांड पर

हरिभूमि न्यूज ►► झंझर

गांव दादरी तोप में युवक पर जानलेवा हमला करने मामले में कार्रवाई करते हुए दो आरोपियों को गिरफ्तार किया गया है। पुलिस चौकी दुलीना प्रभारी रविंद्र कुमार ने बताया कि धर्मदेव निवासी दादरी तोप ने शिकायत देते हुए बताया कि 19 नवंबर को दोपहर मेरा लड़का आशीष थार गाड़ी लेकर गांव नगला में साइट की बोलकर गया था। कुछ समय बाद सूचना मिली कि मेरे लड़के का नंगला रोड नजदीक रामदास कॉलोनी दादरी तोप के पास झगड़ा हो गया है। जिसे गंभीर चोट लगाने के कारण झंझर से रोहतक रेफर कर दिया गया है। जिस पर कार्रवाई करते हुए मामला दर्ज किया गया था। एएसआई संजय कुमार की पुलिस टीम द्वारा दो और आरोपियों को पकड़ा गया है। पकड़े गए आरोपियों की पहचान सुनील व मोहित निवासी दादरी तोप के तौर पर की गई है। आरोपियों के खिलाफ नियमानुसार कार्रवाई करते हुए



झंझर। पकड़े गए आरोपी पुलिस टीम के साथ। फोटो: हरिभूमि

स्थानीय अदालत में पेश किया गया। जहां से अदालत के आदेशानुसार आरोपी मोहित को न्यायिक हिरासत में भेज दिया गया और दूसरे आरोपी सुनील को पूछताछ के लिए दो दिन के पुलिस रिमांड कर लिया गया।

## जिला मुख्यालय व उपमंडल स्तर पर आज लगेगा समाधान शिविर

हरिभूमि न्यूज ►► झंझर

आमजन की समस्याओं के त्वरित समाधान और सरकारी सेवाओं को और अधिक सुगम बनाने के उद्देश्य से सोमवार सुबह दस बजे से दोपहर बारह बजे तक जिला एवं उपमंडल स्तर पर समाधान शिविरों का आयोजन किया जा रहा है। जिला स्तरीय समाधान शिविर लघु सचिवालय के कॉन्फ्रेंस रूम में



आवश्यक दस्तावेज साथ लाएं।

## यातायात पुलिस ने एक सप्ताह में काटे 1081 चालान

हरिभूमि न्यूज ►► बहादुरगढ़

पुलिस आयुक्त डॉ राजश्री सिंह के कड़े दिशा निर्देशों के बाद यातायात पुलिस सड़कों पर लगातार सख्त रुख अपना रही है। पिछले एक सप्ताह के दौरान नियमों की अंतिम अंश करने वाले 1081 वाहन चालकों के चालान किए गए।

बहादुरगढ़ यातायात थाना प्रबंधक महेश कुमार ने बताया कि यातायात पुलिस द्वारा शराब पीकर वाहन चलाने, ट्रिपल राइडिंग, बिना नंबर प्लेट, रॉन्ग पार्किंग, बिना हेलमेट व सीट बेल्ट सहित अन्य नियमों की अंतिम अंश करने वालों के

खिलाफ कार्रवाई की जा रही।

इस दौरान ब्लैक फिल्म लगे 10 वाहन चालकों, शराब पीकर वाहन चलाने वाले 17, ट्रिपल राइडिंग करने वाले 11, बिना हेलमेट के वाहन चलाने वाले 28, बिना नंबर प्लेट वाहन चालकों के 40 के चालान किए गए। बुलेट पटाखा बजाकर दहशत फैलाने के मामले में 3 वाहन चालकों पर कार्रवाई की गई। उन्होंने मोटरसाइकिल विशेषकर साइलेंसर को मॉडिफाई नहीं करवाने की हिदायत दी। उन्होंने बताया कि बीते एक सप्ताह के दौरान झंझर पुलिस द्वारा 1081 वाहन चालकों के चालान किए गए।



बहादुरगढ़। नियमों का उल्लंघन करने पर चालान काटती यातायात पुलिस।

## उद्घाटन करते हुए चेयरपर्सन सरोज राठी ने पूरी ड्रेन को ऐसे ही विकसित करने का किया ऐलान

पर्यावरण प्रेमियों ने अपने प्रयासों से पेश की मिसाल

हरिभूमि न्यूज ►► बहादुरगढ़

वेस्ट जुआं ड्रेन रोड पर जहां प्रशासन की अनदेखी के कारण ग्लिल जगह-जगह टूट रही थी और हरियाली का नामोनिशान नहीं था, वहीं कुछ पर्यावरण प्रेमियों ने अपने प्रयासों से मिसाल पेश कर दी। क्लीन एंड ग्रीन ट्रस्ट ने एक जर्जर पैच को मॉडल ग्रीन स्पॉट में बदलकर व्यवस्था को आईना दिखा दिया है। दरअसल, करीब चार वर्ष पहले अतिक्रमण रोकने और हरियाली बढ़ाने के उद्देश्य से ड्रेन के स्लैब पर लोहे की ग्रिल लगाई गई थी। लेकिन वर्षों बीत जाने के बावजूद इनमें हरियाली विकसित नहीं हो सकी। हालात इतने खराब हुए कि कई स्थानों पर ग्रिल टूट गई और कुछ हिस्सों को शरारती तत्वों ने काट भी दिया। पावर हाउस चौक के समीप का पैच तो नशेदियों के अट्टे में बदल चुका था। इस उपेक्षा को देखते हुए क्लीन एंड ग्रीन ट्रस्ट आगे आया और इस पैच को मॉडल स्पॉट के रूप में विकसित करने का निर्णय लिया। ट्रस्ट सदस्यों



बहादुरगढ़। मॉडल ग्रीन स्पॉट का उद्घाटन करती चेयरपर्सन सरोज राठी व अन्य।

फोटो: हरिभूमि

ने जन सहयोग से दो ट्रक मिट्टी डलवाई, टूटी ग्रिल की मरम्मत, पॉटिंग करवाई और फिर पौधारोपण किया। कुछ ही दिनों में बदहाल जगह हरियाली का संदेश देने लगी।

रविवार को नगर परिषद चेयरपर्सन सरोज राठी ने इस विकसित पैच का उद्घाटन किया। उन्होंने ट्रस्ट के प्रयासों की सराहना करते हुए कहा कि यह पहल स्वच्छता और पर्यावरण संरक्षण के लिए प्रेरित करती है। उन्होंने क्लीन

एंड ग्रीन ट्रस्ट द्वारा विभिन्न स्थानों को पहले साफ करने और फिर वहां हरियाली विकसित करने के लिए खूब तारीफ की। उन्होंने बताया कि बहादुरगढ़ शहर को प्रदेश सरकार की दिव्य नगर योजना में शामिल है। ऐसे में जल्द ही इस योजना के तहत शहर की प्रमुख सड़कों, चौक-चौराहों का सौंदर्यकरण बढ़ाया जाएगा। उन्होंने बताया कि नगर परिषद ड्रेन रोड के पूरे नाले स्लैब को हरियाली से विकसित करने का

## पौधों की देखरेख स्थानीय दुकानदार करेंगे

ट्रस्ट सदस्य प्रदीप रेडू ने बताया कि यह पैच लंबे समय से गंदगी का शिकार था। अब इसका स्वरूप बदल गया है। पौधों की देखरेख स्थानीय दुकानदार करेंगे, ताकि यह प्रयास स्थायी रूप में सफल हो सके। वहीं स्थानीय लोगों का कहना है कि जो काम प्रशासन को समय पर करना चाहिए था, उसे सामाजिक संगठन ने कर दिखाया। वे उम्मीद जता रहे हैं कि अब नगर परिषद शेष साठ-आठ पैच पर भी हरियाली विकसित कर ड्रेन रोड की सूरत बदलने में तेजी दिखाएगी। इस अवसर पर पार्षद राजेश तंवर, पार्षद प्रतिनिधि सिद्धंकर, पार्षद राजबाला, डॉ. अजय जैन, पूर्व पार्षद वजीर सिंह राठी, वजीर सिंह बहिया, दीपक गोयल, बंशी खटक, सुभाष अर्मा, अंकित, रजत आदि उपस्थित रहे।

विस्तृत प्रोजेक्ट तैयार कर रही है, जिससे यह सड़क हरियालीयुक्त डिवाइडर की तरह आकर्षक रूप लेगी।

## बास्केटबॉल पोल गिरने से खिलाड़ी हुआ जख्मी

हरिभूमि न्यूज ►► बहादुरगढ़

नगर के ब्रिगेडियर हेशियार सिंह स्टेडियम में खेल उपकरणों की खराब स्थिति एक बार फिर हादसे की वजह बन गई। रविवार को स्टेडियम में लगा पुराना बास्केटबॉल पोल अचानक गिर गया, जिसमें वत्स कॉलोनी निवासी खिलाड़ी अमन गंभीर रूप से घायल हो गया।

बता दें कि बास्केटबॉल पोल गिरने से लाइनपर निवासी अमन के सिर में गहरी चोट आई। हादसे के बाद उसे तुरंत शहर के नागरिक अस्पताल ले जाया गया। चिकित्सकों ने हालत गंभीर देखते हुए उसे प्राथमिक उपचार के बाद पीजीआई रोहतक रेफर कर दिया। स्थानीय खिलाड़ियों और अभिभावकों ने बताया कि स्टेडियम में लगे बास्केटबॉल पोल काफी समय से जर्जर अवस्था में थे। इससे पहले भी इसी मैदान में ऐसा हादसा हो चुका है, लेकिन फिर भी



बहादुरगढ़। स्टेडियम में गिरा पड़ा बास्केटबॉल का पोल।


फोटो: हरिभूमि

उपकरणों को बदला नहीं गया। अधिवक्ता विक्रम खिल्लर का कहना है कि पुराने और जंग लगे पोल खिल्ला बन चुके हैं। उन्होंने स्टेडियम में खेल उपकरणों की मरम्मत और बदलने की मांग की है,

ताकि भविष्य में ऐसे हादसों को रोका जा सके। उनका कहना है कि यदि समय रहते व्यवस्था दुरुस्त नहीं की गई, तो यह लापरवाही खिलाड़ियों के जीवन पर भारी पड़ सकती है।

## कार की टक्कर से बाइक सवार जख्मी

बहादुरगढ़। शहर में तेज रफ्तार और लापरवाही से वाहन चलाने के कारण हादसों का खिलसिला धमके का नाम नहीं ले रहा है। सांखोल के निकट हुए एक सड़क हादसे में बाइक सवार गंभीर रूप से घायल हो गया। राकेश चौपड़ा निवासी गांव खरकड़ा अपने चाचा की तेरहवीं कार्यक्रम से घर लौट रहा था। गांव सांखोल के निकट एक तेज रफ्तार सफेद बिजा कार ने उसे सीधी टक्कर मार दी। राकेश को हादसे के 5 मिनट बाद हॉस्पिटल आया। उसके बाएं पैर के घुटने और कंधे की हड्डी टूट चुकी थी। हादसे में उनका मोबाइल फोन भी क्षतिग्रस्त हो गया था। गंभीर हादसे के बावजूद कार चालक न ही रुका और न ही उन्हें सहायता के लिए अस्पताल ले गया। परिजनों ने घायल को अस्पताल पहुंचाया। राकेश ने पुलिस से लापरवाह चालक के खिलाफ कड़ी से कड़ी कानूनी कार्रवाई करने की मांग की।



## धनुष ने कहा, जख्मी आशिक जैसा है उसका चेहरा

मुंबई। साउथ के सुपरस्टार एक्टर धनुष और बॉलीवुड एक्ट्रेस कृति सेनन स्टार फिल्म सिनेमाघरों में 28 नवंबर 2025 रिलीज होने जा रही है। फिल्म को स्टार कास्ट अभी इसके प्रमोशन में बिजी हैं और धनुष ने अपने चेहरे और अपीयरंस को लेकर बात की। आनंद एल. राय के निर्देशन में बन रही इस फिल्म में अपने किरदार 'शंकर' के बारे में

बात करते हुए धनुष ने कहा कि उनका चेहरा किसी घायल आशिक जैसा दिखाने पड़ता है। धनुष ने बातचीत में कहा कि एक बार आनंद एल राय और कृति सेनन ने उन्हें बताया था कि उनका चेहरा एक जख्मी आशिक का चेहरा है। एक्टर ने कहा कि उन्होंने आनंद और कृति की इस बात को एक तारीफ के तौर पर लिया था।

## हॉलीवुड मसाला

### टी-शर्ट पर नजर आया महादेव का चेहरा



मुंबई। इन दिनों कई विदेशी सिंगर, रैपर भारत में म्यूजिक कॉन्सर्ट के लिए आ रहे हैं। शनिवार रात ब्रिटिश रैपर सेंट्रल सी ने मुंबई में परफॉर्म किया। इस मौके पर उनकी टी-शर्ट ने इंडियन फैस का दिल जीत लिया। इसमें वह स्टेज पर गाना गा रहे हैं। उन्होंने जो टी-शर्ट पहनी है, उस पर भगवान शिव की तस्वीर बनी है। रैपर का लुक इस टी-शर्ट की वजह से काफी यूनीक लग रहा है। सोशल मीडिया पर यूजर्स रैपर सेंट्रल सी की तारीफ कर रहे हैं। सोशल मीडिया पर यूजर्स ने ब्रिटिश रैपर की वायरल वीडियो को एप्रीशिएट किया है।

## लाइफ़ Style

## साई

### नेजर मुकुंद की सच्ची कहानी पर बनी है अमरन

एजेसी मुंबई


फिल्म 'अमरन' असल में नेजर मुकुंद वर्मा की सच्ची कहानी पर बनी है, जो शिवकार्तिकियन ने निभाया है और साई पल्लवी उनकी पत्नी सिंधु के किरदार में हैं। फिल्म उस बहादुर सैनिक की जिंदगी और बलिदान की कहानी दिखाती है। इस फिल्म में दर्शकों को दोनों कलाकारों का अभिनय बेहद पसंद आया।

'रामायण: पार्ट 1' को दिवाली 2026 पर रिलीज करने की योजना है, जबकि 'पार्ट 2' दिवाली 2027 में सिनेमाघरों में आएगी। इस फिल्म में रणवीर कपूर भगवान राम, साई पल्लवी माता सीता, यश रावण, सनी देओल हनुमान और रवि दुबे लक्ष्मण की भूमिका में नजर आएंगे। गोवा में चल रहे 56वें भारतीय अंतरराष्ट्रीय फिल्म महोत्सव में दिग्गज अभिनेता अनुपम खेर ने भी हिस्सा लिया। इस दौरान अनुपम की मुलाकात साउथ अभिनेत्री साई पल्लवी से हुई। इस पल की एक खास तस्वीर अनुपम ने सोशल मीडिया हैडल पर शेयर की है। इसके साथ ही उन्होंने 'रामायण' एक्ट्रेस की जमकर तारीफ भी की। अनुपम खेर ने साई पल्लवी के साथ हुई इस खास मुलाकात की एक तस्वीर अपने इंस्टाग्राम हैडल पर शेयर की। इस मुलाकात के दौरान अनुपम को साई बहुत सच्ची, प्यारी, स्वाभाविक और विनम्र लगीं। इस तस्वीर के साथ अनुपम ने कैप्शन में लिखा, 'खूबसूरत एक्ट्रेस साई पल्लवी से खास मुलाकात। उनसे मिलकर बहुत खुशी हुई। थोड़ी देर की बातचीत में वो बिल्कुल सच्ची, प्यारी और सहज लगीं। वो कमाल की अभिनेत्री हैं। उनके आने वाले सभी प्रोजेक्ट्स के लिए ढेर सारी शुभकामनाएं। जय हो।'



## नोरा-माधुरी के डांस ने लूटी महफिल

मुंबई। हाल ही में एक शादी काफी चर्चा में है। उदयपुर में यूएस बेस्ड अरबपति की बेटी की शादी हो रही है। इस शादी में परफॉर्म करने के लिए हॉलीवुड सिंगर जेनिफर लोपेज तक आईं। साथ ही रणवीर सिंह, कीर्ति सेनन के अलावा कई सेलेब्स ने परफॉर्मेंस दी। लेकिन सबसे ज्यादा चर्चा नोरा फतेही के डांस की रही। शादी से जुड़े एक इवेंट में शनिवार रात नोरा ने जबरदस्त डांस किया। माधुरी दीक्षित ने भी स्टेज पर अपनी डांसिंग स्किल्स दिखाईं। नोरा फतेही ने शादी में कई गानों पर डांस परफॉर्म किया। साथ ही शादी में शामिल हुए मेहमानों को भी अपनी डांस परफॉर्मेंस का हिस्सा बनाया। नोरा का डांस ही नहीं लुक भी काफी चर्चा में रहा। माधुरी दीक्षित बहुत ही एलीगेंट गेटअप में नजर आईं। उन्होंने अपने हिट गानों पर शादी में डांस परफॉर्मेंस दी।



## एक्शन मोड में सामने आया धांसू लुक

मुंबई। नागा चैतन्य और कार्तिक दंडु की आगामी फिल्म एनसी 24 एक पौराणिक थ्रिलर है। फिल्म 'वाराणसी' के स्टार महेश बाबु ने चे अविक्नेनी यानी नागा चैतन्य के जन्मदिन के मौके पर एनसी24 फिल्म का शीर्षक और फर्स्ट लुक पोस्टर जारी किया है। फिल्म का आधिकारिक शीर्षक 'वृषकर्मा' है। इसके पहले पोस्टर में नागा चैतन्य एक्शन मोड में नजर आ रहे हैं। हालांकि, फिल्म की रिलीज डेट अभी सामने नहीं आई है। लेकिन, फिल्म से नागा का पहला लुक फैंस को बेहद पसंद आ रहा है। फिल्म निर्माताओं ने इंस्टाग्राम पर फिल्म 'एनसी24' का पहला पोस्टर और टाइल रिवील किया है। हाल ही में एनसी 24 के फिल्म निर्माताओं ने इंस्टाग्राम पर फिल्म के पोस्टर और टाइल रिवील करने की घोषणा की थी। निर्माताओं ने कैप्शन में लिखा, 'धमाका करने के लिए तैयार हो जाइए।'

## आज भी अधूरी है ये 8 साल पुरानी क्राइम-थ्रिलर सीरीज

लॉस एंजिल्स। आज हम आपको एक ऐसी ही सीरीज के बारे में बताते जा रहे हैं, जिसको आप पूरे 8 साल हो चुके हैं, लेकिन आज भी उसको देखने वाले लोग उसके क्लाइमैक्स का इंतजार कर रहे हैं। इस सीरीज में लोगों को ऐसा असर डाल था कि आज भी लोग इसको मूल नहीं पाए और इसी बीच से ये आज भी ओटीटी पर ट्रेंड करती रहती है। ये एक जबरदस्त क्राइम-थ्रिलर सीरीज है, जिसको जो पेंडिंग ने डायरेक्ट किया था और डेविड फिचर समेत कई दमदार डायरेक्टर ने इसे अपनी स्टाइल दी है। साथ ही सीरीज में कई दमदार कलाकार नजर आए थे। इस सीरीज का नाम है 'माइंडहंटर' जो 2017 को ओटीटी पर स्ट्रीम हुई थी और खुब पसंद की गई थी। इस शो की अखली जान जोनाथन बॉफ, होल्ट मैककैलनी और अन्ना टोरर की जबरदस्त परफॉर्मेंस थी।

## टीवी मसाला



## शो खत्म होने के बाद इस कंटेस्टेंट को इग्नोर कर सकते हैं सलमान

नई दिल्ली। बिग बॉस 19 के वीकेंड के वार पर सलमान खान ने अमाल मलिक और शाहबाज की जबरदस्त फटकार लगाई। अमाल को रोहित शेट्टी के साथ बदतमीजी करने और शो को बायबस बोलने के लिए डांट गया। इस बीच सलमान ने ये भी इशारा कर दिया कि शो के बाद वो शायद अमाल को इग्नोर कर देंगे। दरअसल, सलमान पिछले कई वीकेंड के वार पर अमाल को समझाते नजर आ रहे हैं। उन्होंने म्यूजिक कंपोजर को कई चेतावनी भी दी। अब उन्होंने अमाल को इग्नोर करने की बात कही है। दरअसल, सलमान ने घरवालों को एक टास्क दिया जिसमें उन्हें एक ऐसे कंटेस्टेंट का नाम बताना था जो उनके मुताबिक लूजर है। ज्यादातर घरवालों के मुताबिक वो कंटेस्टेंट शाहबाज है। वहीं सिर्फ प्रिण्ट मोरे ने अमाल का नाम लिया। इस पर प्रिण्ट ने कहा, 'कितनी बार वो वीकेंड से पहले भी आकर बोलता है कि सलमान सर मेरी और शहबाज की क्लास लेंगे। और वो इतनी बार बोलता है, जैसे उसे इस बात पर गर्व है। मुझे ऐसा लगता है। अगर वो यहां होकर भी ऐसा कह रहा है, तो मुझे लगता है कि बाहर भी वो कहीं न कहीं इसे स्वीकार नहीं करेगा।' प्रिण्ट की बात सुनते ही सलमान खान ने अपने ही अंदाज में ऐसा जवाब दिया जो अब सोशल मीडिया पर वायरल हो रहा है। सलमान ने कहा, जितनी क्लास यहां पर ली है वो काफी ली है, लेकिन क्लास तो ये जब घर से बाहर निकलेगा तब ली जाएगी।

## विवियन ने पहले एपिसोड में ही जीता स्टार

नई दिल्ली। कलर्स चैनल के रियलिटी शो लाप्टर शोपस के तीसरे सीजन का पहला एपिसोड आ चुका है। पहले दो सीजन की तरह ही इस सीजन के पहले एपिसोड में ही कंटेस्टेंट्स ने हंसी-मजाक के साथ खाना बनाते नजर आए। पहले एपिसोड में कंटेस्टेंट्स को पहले टास्क में पनीर जलेबा बनाने को मिला। हरपाल सिंह ने विवियन और इंडा सिंह को पनीर जलेबा के लिए स्टार दिया। वहीं, दूसरे टास्क में कंटेस्टेंट्स को पंजाबी समोसा बनाने को मिला। इस टास्क के दौरान गुरमीत ने करीब 17 साल बाद समोसा खाया। गुरमीत ने अपने और अपनी पत्नी का बनाया समोसा ही चखा। दूसरे टास्क में कृष्णा और कश्मीरा को स्टार मिला। इस सीजन में पहले सीजन के मुकाबले काफी चीजे अलग होने वाली हैं। पहले दो सीजन में कंटेस्टेंट्स अपनी जोड़ी के साथ स्टार जीतने की कोशिश करते नजर आए थे, लेकिन इस सीजन में जोड़ियों को दो टीम में बांटा गया है।

## स्पिरिट की मुहूर्त में साथ दिखे संदीप-तृप्ति और चिरंजीवी

मुंबई। साउथ स्टार प्रभास इन दिनों हॉर-कॉमेडी फिल्म 'द राजा साब' को लेकर लगातार सुर्खियों में बने हुए हैं। प्रभास, संदीप रेड्डी वांगा और भूषण कुमार की आगामी फिल्म 'स्पिरिट' की शूटिंग का पहला शेड्यूल रविवार से शुरू हो चुका है। फिल्म के मुहूर्त समारोह की कुछ तस्वीरें इंस्टाग्राम पर सामने आई हैं। मुहूर्त पूजा में 'स्पिरिट' की मुख्य टीम मौजूद दिखाई। जिसमें चिरंजीवी विशेष अतिथि के रूप में शामिल हुए। इस फिल्म का निर्देशन संदीप रेड्डी वांगा कर रहे हैं। फिल्म की मुख्य कलाकार तृप्ति डिमरी भी मुहूर्त पूजा में शामिल हुईं। हालांकि, मुहूर्त पूजा की इन तस्वीरों में प्रभास नजर नहीं आए। 'स्पिरिट' में प्रभास के अलावा तृप्ति डिमरी मुख्य भूमिका में नजर आएंगी। इस फिल्म में प्रभास और तृप्ति के अलावा विवेक ओबेरॉय और प्रकाश राज भी अहम भूमिकाओं में नजर आएंगे। प्रभास के फैंस 'स्पिरिट' की रिलीज का बेसब्री से इंतजार कर रहे हैं। प्रभास



'द राजा साब' में नजर आएंगे। इसके अलावा प्रभास 'स्पिरिट', 'कलिक 2898 एडी 2' और 'सालार 2' जैसी कई फिल्मों में नजर आएंगे। इसके अलावा वह इन दिनों नई फिल्म 'फोजी' पर भी काम कर रहे हैं। जिसका निर्देशक हनु राघवपुडी कर रहे हैं।

## रेखा और मौसमी के बीच हुआ था फिल्म क्रेडिट को लेकर विवाद...

मुंबई। 1980 के दशक में रेखा और मौसमी चर्चों छाई हुई थीं। दोनों उस समय की टॉप एक्ट्रेसज मानी जाती थीं। ऐसे में मेकर्स दो हीरोइन और एक हीरो को लेकर कई फिल्में बना रहे थे। इसमें से एक फिल्म थी मांग भरो सजना। 1980 में आई इस फिल्म में मौसमी और रेखा ने साथ काम किया था। फिल्म के हीरो थे जितेंद्र। फिल्म में रेखा ने तुलसी का किरदार निभाया था और मौसमी थीं शांति। एक लव ट्रायंगल था जिसमें जितेंद्र दोनों से प्यार करते हैं। बॉक्स ऑफिस पर हिट रही इस फिल्म के पीछे की कहानी कम ही लोग जानते हैं। रिपोर्ट के मुताबिक फिल्म के दौरान क्रेडिट को लेकर रेखा और मौसमी में विवाद हो गया था।



रेखा ने भी कही कड़वी बातें: ऐसी रिपोर्टें हैं कि मौसमी इस बात से इतना नाराज हुई थी कि उन्होंने रेखा के खिलाफ मीडिया में इंटरव्यू दिया था। हालांकि, इसके बाद भी दोनों एक्ट्रेस ने कई फिल्मों में साथ काम किया था। वैसे मौसमी ही नहीं बल्कि एक्ट्रेस राखी गुलजार भी रेखा और उनके फैशन को ट्रोल कर चुकी हैं। उन्होंने अपने एक इंटरव्यू में रेखा को चलाकर फिरता ज्वेलरी शॉप कह दिया था।

रेखा के खिलाफ मौसमी दरअसल, फिल्म शुरू होने के दौरान स्क्रीन पर सभी कलाकारों के नाम आते हैं। उस क्रेडिट में रेखा का नाम मौसमी के नाम से पहले था। ये बात मौसमी को पसंद नहीं आई। उन्होंने मेकर्स के सामने विवाद किया कि उनका नाम रेखा से ऊपर और पहले आना चाहिए। लेकिन, मेकर्स जानते थे कि उस समय रेखा ज्यादा पॉपुलर और फिल्म का मुख्य चेहरा हैं। ऐसे में क्रेडिट में उनका नाम पहले ही आना चाहिए। उन्होंने मौसमी की एक बात नहीं सुनी और रेखा का नाम ही ऊपर रखा।

## कई विलेन नायकों पर भारी पड़े, दर्शकों ने इन्हें किया खूब पसंद

# खलनायक के रूप में नजर आए बॉलीवुड के ये बड़े स्टार्स

नई दिल्ली। बॉलीवुड के कई मशहूर अभिनेताओं ने फिल्मों में विलेन का किरदार निभाया है। अपकॉमिंग फिल्म 'धुरंधर' में अर्जुन रामपाल खलनायक के किरदार में नजर आने वाले हैं। इससे पहले भी कई अभिनेताओं ने फिल्मों में पारंपरिक खलनायक से अलग लुक रखा और अनिनव किया। दर्शकों ने इन्हें खूब पसंद किया। कई विलेन ऐसे रहे जो नायकों पर भारी पड़े और उनकी वजह से फिल्म बॉक्स ऑफिस पर अच्छी चली।

अर्जुन कपूर- डेंजर लंका फिल्म 'सिंघम अगेन' (2024) में अर्जुन कपूर ने डेंजर लंका का नेगेटिव किरदार निभाया है। उनका किरदार एक चालाक और तेज दिमाग वाला है। फिल्म में अजय देवगन, अक्षय कुमार, रणवीर सिंह और कई कलाकारों ने अभिनय किया लेकिन अर्जुन कपूर के किरदार को दर्शकों ने काफी पसंद किया।

आर माधवन- वनराज फिल्म 'शैतान' (2024) में आर माधवन ने वनराज कश्यप का नेगेटिव किरदार निभाया। यह फिल्म गुजराती फिल्म 'वश' पर आधारित थी। इसमें दिखाया गया है कि एक अजनबी एक लड़की को वश में करने के लिए काले जादू का इस्तेमाल करता है। इसमें आर माधवन के किरदार ने दर्शकों का ध्यान खींचा था।

बाँबी देओल- अबरार अहमद साल 2023 में रिलीज हुई फिल्म 'एनिमल' को दर्शकों ने काफी पसंद किया। इसमें रणवीर कपूर के किरदार के अलावा बाँबी देओल के नेगेटिव किरदार अबरार अहमद को पसंद किया गया। फिल्म में उनके कम संवाद, वमकीली आंखें और शांत गुस्से ने दर्शकों को हैरान कर दिया था। विलेन के रूप में बाँबी देओल को दर्शकों ने पसंद किया।

संजय दत्त- कांचा साल 2012 में रिलीज हुई फिल्म 'अविनय' में संजय दत्त ने विलेन का किरदार निभाया। कानों में कुंडल और बिना बालों के संजय दत्त के लुक को काफी पसंद किया गया। फिल्म में वह इग्न डीलर बने हैं। प्रतिक रोशन के अपोजिट संजय दत्त ने एक डरावना लेकिन आकर्षक अभिनय किया।

रणवीर सिंह- अलाउद्दीन खिलजी फिल्म 'पद्मावत' (2018) में रणवीर सिंह ने विलेन अलाउद्दीन खिलजी का किरदार निभाया। इस फिल्म में नायक से ज्यादा खलनायक को दमदार दिखाया गया। अलाउद्दीन खिलजी का किरदार बेरहम, ज़ुलूमी और डरावना था। कह सकते हैं कि उनके अभिनय की वजह से फिल्म बॉक्स ऑफिस पर कामयाब रही।



खबर संक्षेप

**मारपीट व धमकी देने के चार आरोपी काबू**  
कोसली। थाना कोसली पुलिस ने कारोली गांव में मारपीट करने और जान से मारने की धमकी देने के मामले में चार आरोपियों को गिरफ्तार किया है। पुलिस ने पीड़ित पक्ष के बयान पर 10 अक्टूबर को आरोपियों के खिलाफ विभिन्न धाराओं के तहत केस दर्ज किया था। मामले की जांच करते हुए पुलिस ने कारोली निवासी पवन, प्रवीण, रमेश और राजेश को गिरफ्तार कर लिया। तफ्तीस में शामिल करने के बाद आरोपियों को पुलिस बल पर रिहा कर दिया गया।

**मारपीट मामले में तीन आरोपी गिरफ्तार**  
जाटूसाना। थाना जाटूसाना पुलिस ने अक्टूबर माह में मारपीट करने और जान से मारने की धमकी देने के मामले में तीन और आरोपियों को गिरफ्तार किया है। पुलिस ने पीड़ित के बयान पर 22 अक्टूबर को आरोपियों के खिलाफ बीएनएस की विभिन्न धाराओं के तहत केस दर्ज किया था।

स्वर्गीय उमराव सिंह यादव की 20वीं पुण्यतिथि पर 10वां स्वैच्छिक रक्तदान शिविर आयोजित

# शिविर में 120 युवाओं ने किया रक्तदान

**शिविर में गांव के युवाओं के साथ महिलाओं ने भी बढ़ चढ़कर हिस्सा लेकर रक्तदान किया**

हरिभूमि न्यूज़ | इज्जर

क्षेत्र के आदर्श गांव पलड़ा स्थित रेजांगला भवन में स्वर्गीय उमराव सिंह यादव विक्टोरिया क्रॉस द्वितीय विश्व युद्ध के महान सेनानी की 20वीं पुण्यतिथि पर मेरा गांव मेरा परिवार संस्था द्वारा 10वां स्वैच्छिक रक्तदान शिविर आयोजित किया गया। शिविर में गांव के युवाओं के साथ साथ महिलाओं ने भी बढ़ चढ़कर हिस्सा लेकर रक्तदान किया। शिविर में सशस्त्र बल रक्त आधान केंद्र दिल्ली छावनी द्वारा 120 यूनिट रक्त एकत्रित किया गया। कार्यक्रम में बतौर मुख्यातिथि निरू यादव ने शिरकत की। उन्होंने कहा कि सामाजिक संस्थाओं द्वारा लगाए जाने वाले रक्तदान शिविर, स्वास्थ्य जांच शिविर तथा



इज्जर। होनहार छात्रा को सम्मानित करते हुए मुख्यातिथि एवं अन्य। फोटो: हरिभूमि

जनकल्याण संबंधी कार्यक्रम युवा पीढ़ी में नई चेतना व नई दिशा प्रदान करते हैं। रक्तदान महादान होता है। रक्तदान कर हम किसी जरूरतमंद का जीवन बचा सकते हैं। रक्तदान करने से शरीर में तोराताजगी व स्फूर्ति का अनुभव भी होता है। विशेष रूप से युवाओं से आह्वान किया कि ऐसे सामाजिक कार्यों में बढ़-चढ़कर हिस्सा लेकर



इज्जर। शिविर में लोगों की जांच करते हुए चिकित्सीय टीम। फोटो: हरिभूमि

**शिविर में दो सौ लोगों की जांची आखें**

इज्जर। क्षेत्र के गांव रहैया में इंडेय विजन फाउंडेशन तथा सेवा ट्रस्ट यूके इंडिया द्वारा नि:शुल्क नेत्र जांच शिविर का आयोजन किया गया। शिविर में सभी आयु वर्ग के 200 ग्रामीणों ने उत्साहपूर्वक भाग लिया। शिविर में वर्ल्ड मेडिकल कॉलेज गिवावड की चिकित्सकीय टीम ने डॉक्टर रमेश धनखड़ के नेतृत्व में व्यापक नेत्र परीक्षण, विजन टेस्ट तथा नेत्र सुरक्षा से संबंधित परामर्श प्रदान किया।

अपने गांव, जिले, प्रदेश एवं देश का नाम रोशन करें। इस अवसर पर उन्होंने गांव पलड़ा की राज्य स्तरीय साइकिलिंग रेस प्रतियोगिता में मेडल विजेता खिलाड़ियों को पुरस्कार देकर सम्मानित भी किया।

## तीन दिन तक होंगे प्रवचन विराट संत सम्मेलन 5 को

हरिभूमि न्यूज़ | इज्जर

मुलतान सभा का 26वां वार्षिक विराट संत सम्मेलन आगामी पांच दिसंबर से आरंभ होगा। तीन दिवसीय यह कार्यक्रम रामानंद कृष्णानंद गिरी महाराज की अध्यक्षता में आयोजित किया जाएगा। कार्यक्रम से पूर्व 25 नवंबर को स्वामी ब्रह्मानंद सरस्वती की पुण्यतिथि के अवसर पर श्री राम मंदिर में श्री रामबाण महिला कीर्तन मंडली द्वारा अमृतवाणी का पाठ व कीर्तन किया जाएगा। मुलतान सभा के प्रधान प्रवीण सुखीजा ने बताया कि पांच दिसंबर से होने वाले कार्यक्रम के अंतर्गत पहले दिन श्री अमरधाम हरिमंदिर फरखनगर के

**कार्यक्रम में ये मौजूद रहेंगे**  
कार्यक्रम में नाप चेयरमैन जिले सिंह सैनी, जिप चेयरमैन कप्तान बिरथाना, बीजेपी नेता कबीर बंसल, नाप के पूर्व चेयरमैन ईश्वर शर्मा, रिटायर्ड आई.आर.एस. वीरेंद्र सिंह भी पहुंचेंगे। कार्यक्रम के अंतिम दिन रविवार को सत्संग के बाद समष्टि भंडारा होगा।

पीठाधीश्वर स्वामी उमानंद के प्रवचन होंगे वहीं इसी दिन प्रेम मंदिर पानीपत से बृज रसिका दीदी मीनाक्षी कृष्ण भजनमृत की वर्षा करेंगी। कार्यक्रम के दूसरे दिन आश्रम हरि मंदिर पटौदी के पीठाधीश्वर स्वामी धर्मदेव मुख् वक्ता होंगे। इसी दिन हरियाणा विधानसभा के डिप्टी स्पीकर डॉक्टर कृष्ण मिश्रा बतौर मुख् अतिथि उपस्थित रहेंगे।

## किसान खेत मजदूर संगठन ने जनसंपर्क अभियान चलाया

**सरकार की किसान मजदूर विरोधी नीतियों के खिलाफ प्रदेश स्तर पर हिसार में विरोध प्रदर्शन किया जाएगा**

हरिभूमि न्यूज़ | इज्जर

संयुक्त किसान मोर्चा के आह्वान पर दिल्ली चलो ऐतिहासिक किसान आंदोलन की पांचवीं वर्षगांठ पर आगामी 26 नवंबर को हिसार में होने वाली किसान मजदूरों की रैली में भागीदारी बढ़ाने को लेकर ऑल इंडिया किसान खेत मजदूर संगठन के पदाधिकारियों ने स्थानीय रेवाड़ी रोड पर जन संपर्क अभियान चलाया। जिला कमिटी सदस्य ओमबीर सिंह ने कहा सरकार की किसान मजदूर विरोधी नीतियों के



इज्जर। जनसंपर्क अभियान के दौरान रैली का निमंत्रण देते हुए ऑल इंडिया किसान खेत मजदूर संगठन के पदाधिकारी। फोटो: हरिभूमि

खिलाफ प्रदेश स्तर पर हिसार में विरोध प्रदर्शन किया जाएगा। हिसार रैली में सभी फसलों को सीटू जमा पचास प्रतिशत के तहत एमएसपी पर खरीद की गारंटी का कानून बनाने, बर्बाद हुई फसलों का पचास हजार रुपये प्रति एकड़ मुआवजा देने, खेतों में खड़े पानी को निकासी करने, बुढ़ापा पेंशन दस हजार रुपये प्रति महीना करने, गरीब किसान मजदूरों के कर्ज माफ करने, मजदूर विरोधी चार लेबर कोड वापस लेने, बिजली

बिल संशोधन 2025 व स्मार्ट मीटर स्कीम वापस लेने, बाजरे और धान की फसलों में हुई किसानों की लूट तथा बाहर से आने वाले धान की उच्च स्तरीय जांच कराने, धान की फसल में नमी प्रतिशत 17 प्रतिशत की बजाय 22 प्रतिशत करने, पिछले सालों के लंबित मुआवजे तुरंत जारी करके, बीमा कंपनियों की मनमानी पर रोक लगाने, किसानों को पर्याप्त मात्रा में डीएपी आदि खाद समय पर उपलब्ध करवाने, रोके गए मंरंगा के कार्यों को तुरंत शुरू करने और 200 दिन काम और 800 रुपये दिहाड़ी देने के मुद्दों को सरकार के सामने उठाया जाएगा। इस अवसर पर संसार सुरहेती, किशन छबीली, सलमान खान,रितेश, पप्पू, मुनेश, जोगेंद्र सिंह, प्रवीण शेखपुर सहित अन्य भी मौजूद रहे।

## नाटक के माध्यम से किशोरियों को किया उच्च शिक्षा के प्रति जागरूक



इज्जर। नाटक के माध्यम से लोगों में जागरूकता का संदेश देते हुए टीएम सदस्य। फोटो: हरिभूमि

इज्जर। लड़कियों को उच्च शिक्षा व रास्ते में आने वाली चुनौतियों का सामना करने की प्रेरणा देने के उद्देश्य से बेक थू संस्था द्वारा जिले में बड़ी सी आशा अभियान की शुरुआत की गई है। अमादलपुर और माउरौली गांव में आयोजित कार्यक्रम के दौरान संस्था सदस्य पूजन ने कहा कि वर्तमान समय में कई गांवों में आज भी अभिभावकों द्वारा लड़कियों को उच्च शिक्षा के लिए कोलेज नहीं भेजा जा रहा। उन्होंने नाटक के माध्यम से दिखाया है कि उन संस्थाओं को किस तरह से हल करके एक लड़की अपनी कोलेज की पढ़ाई करती हैं। ऐसी बहुत सारी लड़कियां हमारे समाज में उपस्थित हैं जो अपने सपनों को पूरा करना चाहती हैं। उन्होंने कहा कि अभिभावकों को चाहिए कि वे अपने बच्चों के साथ दोस्ताना व्यवहार रखते हुए उनके साथ बातचीत करें। घर की लड़कियों को भी आगे बढ़ने का मौका मिलना चाहिए।

## टायर फटने के बाद स्लैब पर चढ़ी कार बाल-बाल बचे गाड़ी में सवार लोग

हरिभूमि न्यूज़ | रेवाड़ी

जैसलमेर हाइवे से दिल्ली-जयपुर नेशनल हाइवे को जोड़ने वाले आउटर बाईपास पर रिवार सुबह उस समय बहादुर हाइवे होने से टल गया, जब टायर फटने के बाद डिवाइडर के स्लॉब पर चढ़ गई। कार में सवार चालक व अन्य लोग बाल-बाल बच गए। आउटर बाईपास एक सिव्फ कार जैसलमेर रोड की ओर जा रही थी। जब कार फ्लाईओवर से नीचे उतर रही थी, तो उसका अगला टायर फट गया। स्पीड तेज होने के कारण कार डिवाइडर के साथ बनाए गए लगभग पांच फुट ऊंचे स्लैब पर चढ़ गई।



रेवाड़ी। डिवाइडर के पास बने स्लैब पर तिरछी खड़ी कार। फोटो: हरिभूमि

**कार को कुछ खास नुकसान नहीं हुआ**  
लेकिन चालक ने अंतिम समय तक नियंत्रण नहीं खोया। आखिरकार कार तिरछी होकर स्लैब पर रुक गई। उसमें सवार चालक व अन्य लोग सुरक्षित बच गए। कार को स्पॉट लाकर काफी देर तक वहीं रोके रखा। बाद में ट्रैक की मदद से उसे स्लॉब से नीचे उतारा गया। कार को स्लॉब पर तिरछी अवस्था में देखकर वहां से गुजरने वाले लोग इस बात को लेकर हैरान थे कि इतनी ऊंचाई पर जाने के बाद भी कार पार करने से कैसे बच गई। हादसे के बाद कार को भी कुछ खास नुकसान नहीं हुआ।

## शेयर मार्केट ऐप से 14.45 लाख की साइबर ठगी मामले में दो आरोपी काबू

हरिभूमि न्यूज़ | रेवाड़ी

साइबर थाना पुलिस ने ऐप के जरिए शेयर मार्केट में पैसा निवेश करके मुनाफा कमाने का लालच देकर लगभग 14.45 लाख रुपये की ठगी करने के मामले में दो आरोपियों को गिरफ्तार किया है। आरोपियों को कोर्ट में पेश करने के बाद न्यायिक हिरासत के तहत जेल भेज दिया गया। सेक्टर-3 निवासी विनोद कुमार ने साइबर थाना पुलिस को दर्ज शिकायत में

बताया था कि वह दवाओं की मार्केटिंग का कार्य करता है। उसने 18 अगस्त को अपनी मोबाइल फोन पर शेयर मार्केट में पैसा निवेश करने के लिए ऐप डाउनलोड की थी। ऐप पर खाता बनाने के बाद उसने शुरुआत में 5 हजार रुपये बैंक खाते से ऐप में बने खाते में ट्रांसफर किए थे। अपने और अपनी पत्नी के बैंक खातों से पैसा ट्रांसफर करता रहा। उसने 3 सितंबर तक लगभग 14.45 लाख रुपये ऐप के जरिए ट्रांसफर कर दिए। उसके खाते में

**ज्वाइंट अकाउंट में गए थे 4.5 लाख रुपये**

पुलिस शिकायत में विनोद कुमार ने बताया था कि वह साइबर ठगी का पता चलने के बाद इस कदर सन्भने में आ गया था कि तुरंत पुलिस को शिकायत तक नहीं करा पाया। पुलिस ने केस दर्ज करने के बाद जांच करते हुए इस मामले में एमपी की जिला रीवा के चौा निवासी प्रद्युम्न मिश्रा और रीवा के रहत निवासी संदीप सिंह को गिरफ्तार किया है। दोनों के ज्वाइंट बैंक अकाउंट में ठगी की रकम के 4.5 लाख रुपये ट्रांसफर हुए थे।

4949697 रुपये दिखाए गए। उसने यह रकम वापस निकालने का प्रयास किया, बाद उसे ठगी का अहसास हुआ। साइबर थाना पुलिस ने उसकी शिकायत पर गत तो उसे इस रकम का 10 फीसदी हिस्सा और जमा कराने के लिए कहा गया। इसके



रेवाड़ी। लोगों को जागरूक करते हुए विधायक। फोटो: हरिभूमि

## एनसीसी के गौरवपूर्ण इतिहास व राष्ट्र निर्माण में उसके योगदान पर प्रकाश डाला ड्रिल केवल परेड का अभ्यास नहीं है बल्कि व्यक्तित्व निर्माण, नेतृत्व क्षमता का माध्यम

युवाओं को अनुशासन और सेवा भावना अपनाने का संदेश दिया

हरिभूमि न्यूज़ | इज्जर

राजकीय स्नातकोत्तर नेहरू महाविद्यालय में एनसीसी दिवस के अवसर पर आठ हरियाणा बटालियन एनसीसी के निदेशानुसार ड्रिल प्रदर्शन और व्याख्यान कार्यक्रम का आयोजन किया गया। एनसीसी कैडेट्स ने अनुशासन और सामूहिकता का परिचय देते हुए ड्रिल प्रस्तुत की। महाविद्यालय के



इज्जर। राजकीय नेहरू कॉलेज परिसर में परेड करते हुए कैडेट्स। फोटो: हरिभूमि

एनसीसी अधिकारी लेफ्टिनेंट श्रीकिशन चाहर ने एनसीसी के गौरवपूर्ण इतिहास और राष्ट्र निर्माण में उसके योगदान पर प्रकाश डाला। विभिन्न युद्धों एवं आपदाओं के

कि ड्रिल केवल परेड का अभ्यास नहीं है बल्कि यह कैडेट्स के व्यक्तित्व निर्माण, नेतृत्व क्षमता और तत्परता को विकसित करने का महत्वपूर्ण माध्यम है। उन्होंने कैडेट्स से शैक्षणिक उपलब्धियों के साथ-साथ सामाजिक उत्तरदायित्वों में भी सक्रिय भूमिका निभाने का आह्वान किया। पूर्व एनसीसी कैडेट नीलम ने भी कैडेट्स को आत्मविश्वास, सकारात्मक सोच और राष्ट्रसेवा की भावना को जीवन का हिस्सा बनाने की सलाह दी। कार्यक्रम के समापन पर कैडेट्स ने एनसीसी गीत प्रस्तुत किया।

## स्वदेशी सामान उपयोग करने का आह्वान

हरिभूमि न्यूज़ | रेवाड़ी

भाजपा के बलभद्र मंडल में रिवार को लोगों को आत्म निर्भर भारत बनाने के लिए जागरूक किया गया। अभियान के तहत तुर्कियावा राडो स्थित साधुशाह नगर और अर्जुन नगर के लोगों और दुकानों पर स्टायर लगाकर के शपथ पत्र

भरवाए गए। दुकानदारों से स्वदेशी चीजें उपयोग करने और बेचने का शपथ पत्र भरवाया गया। इस मौके पर विधायक लक्ष्मण सिंह यादव, बलभद्र मंडल अध्यक्ष दीपक अग्रवाल, मंडल महामंत्री महेश यादव, जितेंद्र वर्मा, मनपान, राजेंद्र, कृष्ण कुमार व गंगा राम सहित अनेक लोग मौजूद थे।

## मजद पर भाव विमोह हुए श्रद्धालु

### मैंने जो कुछ भी मांगा, वो तूने मुझे दिया तेरा शुक्रिया, तेरा शुक्रिया..



इज्जर। समाजसेवी मनीष बंसल को स्मृति चिन्ह भेंट कर सम्मानित करते हुए आयोजक कमिटी सदस्य। फोटो: हरिभूमि

हरिभूमि न्यूज़ | इज्जर

शहर के पुराना बस स्टैंड परिसर में शनिवार रात्रि श्री श्याम सेवा प्रचार मंडल द्वारा चतुर्थी श्री श्याम वंदना महोत्सव एवं भंडारा आयोजित किया गया। श्याम भक्त देर रात तक निरंतर भक्ति और उत्साह के वातावरण में भजनों पर नाचते रहे। कार्यक्रम में भावगीरी, गणेश भगवान, सालासर महाराज व खाटू श्याम का भव्य दरबार रंग बिरंगी झालरों और फूलों से सजाया गया। बड़ी संख्या में श्रद्धालुओं ने बाबा खाटू श्याम के चरणों में नतमस्तक होकर अपनी हाजिरी लगाई। खाटू श्याम का जागरण बड़े श्रद्धा और उत्साह के साथ मनाया गया। समिति के प्रधान मनोज वर्मा ने बताया कि कार्यक्रम में गायकों ने बाबा खाटू श्याम, देवी देवताओं के भजनों से गुणगान किया। रोहित कटारिया, हेमंत नंद ने खाटू श्याम की, लखदातार की जयकारे बोलते हुए गणपति जी को प्रथम मनाया, कीर्तन को सफल बनाया है, शिव

### बड़ी संख्या में श्रद्धालुओं ने बाबा खाटू श्याम के चरणों में नतमस्तक होकर अपनी हाजिरी लगाई

पार्वती के प्यारे को, भक्तों के बीच बुलाना है... गणेश जी का आहवान कर गायन का शुभारंभ किया। पूरा पंडाल जय श्री श्याम, हारे के सहारे की जयकारों से गुंजाता रहा। रजनी राजस्थानी ने मैंने जो कुछ भी मांगा, वो तूने मुझे दिया है, तेरा शुक्रिया है, तेरा शुक्रिया है...इतनी कृपा सांवरें बनाएं रखना मरते दम तक सेवा में लगाएं रखना...है भाव के भूखे भगवान येवद बताते हैं, जब भक्त पुकारे प्रेम से, प्रभु दौड़ें आते हैं...आगरा से राजू बावरा ने पाले पड़े हो पिया आज नंदलाल के.. भोला बन जाओ भोली, घृष्ट निकाल के.. हारा हूँ बाबा पर तुझ पं भरोसा है, जीतूया एक दिन मेरा दिल ये कहता है... भजन प्रस्तुत कर श्याम भक्तों को भाव विभोर कर दिया।

## अंतरराष्ट्रीय गीता महोत्सव 'मेरा पसंदीदा श्लोक' साझा करें, इनाम होंगे

इज्जर। अंतरराष्ट्रीय गीता महोत्सव 2025 के अंतर्गत गीता हार्म को जन-जन तक पहुंचाने के उद्देश्य से सूचना, लोक संपर्क एवं भाषा विभाग द्वारा 'मेरा पसंदीदा श्लोक' ऑनलाइन प्रतियोगिता आयोजित की जा रही है। डीआईपीआर औ सतीश कुमार ने बताया कि प्रतिभागियों को गीता के किसी भी श्लोक से जुड़ा अपना प्रेरणादायक अनुभव 40 सेकंड के वीडियो के रूप में साझा करना होगा। वीडियो में यह स्पष्ट रूप से बताना आवश्यक है कि कृपा हुआ श्लोक उनके जीवन को कैसे दिशा देता है और उसके मिलने वाला मुख्य संदेश क्या है। तैयार वीडियो श्लोकगीता@जोमेल कॉम पर भेजा जा सकता है। उन्होंने बताया कि विजेताओं को आठकड़ पुरस्कार और प्रेम का एक साकेत है। प्रतिभागियों को वीडियो के साथ नाम, फोन नंबर और स्थान जैसी अनिवार्य जानकारी भी भेजनी होगी। उन्होंने बताया कि पांच दिसंबर सांय पांच बजे तक प्राप्त प्रतियोगिता को ही प्रतियोगिता के लिए मान्य माना जाएगा।

## हरिभूमि बम्पर इनामी योजना-2025 के विजेताओं के नाम

तेरहवां पुरस्कार (सात्वना पुरस्कार) (201 से 250)

- श्री दलवीर सिंह सुपुत्र श्री दवानंद, 668/5, उत्तम विहार, रोहतक, श्री नीरू, 993/18, रोहतक
- श्री रमेश कुमार सुपुत्र श्री सोमनाथ, 527/25, पटेल नगर, रोहतक
- श्री अमरप्रकाश सुपुत्र श्री भीम सिंह, नांदल, लाखनमानर, रोहतक
- श्रीमति वीरा देवी पत्नी श्री सुशील कुमार, म.नं. 26, नेहरू कॉलोनी, रोहतक
- श्री नीरू चहल सुपुत्र श्री श्रवण कुमार, डेवरों मौहल्ला, रोहतक
- श्री राजेश कुमार सुपुत्र श्री दीपचंद, न.नं. 1306/31, न्यू राजेंद्र कॉलोनी, रोहतक
- श्री हरिवंदर सिंह सुपुत्र श्री हरिधर सिंह, न्यू विजय नगर, रोहतक
- श्री तुषार कथुरिया सुपुत्र रविंदर कथुरिया, म.नं. 1948/18, आर्य नगर, रोहतक
- श्री श्याम कपूर सुपुत्र श्री मूलचंद कपूर, सी 312, नजदीक शिव मंदिर, प्रीत विहार, रोहतक
- श्री सुमेर सिंह सुपुत्र स्व. श्री निहाल सिंह, गांव सेमण, तह. महम, रोहतक
- श्री हरिश कुमार सुपुत्र श्री खरीती लाल, 709/12, प्रधाना मौहल्ला, रोहतक
- श्री कैलाश चंद्र सुपुत्र हरिसिंह, 1445/22, ओल्ड विजय नगर, रोहतक
- श्री प्रमोद सुपुत्र राज सिंह, नेहरू कॉलोनी, रोहतक
- श्री मंगेश सुपुत्र लखीराम, न्यू राजेंद्र कॉलोनी, पिवाली चुंगी, रोहतक
- श्री सुरेंद्र सुपुत्र देव सिंह, 2149/50 सेक्टर 1, रोहतक
- परिणीता सुपुत्र कुलदीप, सेक्टर 1, रोहतक
- श्री राजेंद्र कृपाल सुपुत्र स्व. शिवराम, 95/29, जसवंत कॉलोनी, रोहतक
- श्री कदीप सुनेजा सुपुत्र श्री हरिश सुनेजा, 1210/5, पंजी मौहल्ला, तह. व जिला रोहतक
- श्री संदीप सूरजा सुपुत्र श्री हरिश सूरजा, 1210/5, पंजी मौहल्ला, रोहतक
- श्री ओमप्रकाश हुल सुपुत्र बलवंत सिंह, शास्त्री नगर, हिसार बाईपास रोहतक
- श्री मोहित चुप सुपुत्र श्री मनलाल, 52ए/26, जवाहर नगर रोहतक
- श्री ओमप्रकाश प्रताप सिंह सुपुत्र स्व. प्रताप सिंह, न्यू विजय नगर, रोहतक
- श्री चंचल सुपुत्र रोहित जसपाल, हनुमान कॉलोनी, गली नं. 4, रोहतक
- श्रीमति त्रिपति विज पत्नी श्री सुशील कुमार, म.नं. 323, फस सी, प्रीत विहार, ओल्ड हाउसिंग बोर्ड, रोहतक
- श्रीमति संतोष पत्नी श्री राजवीर सिंह, देव कॉलोनी, नजदीक सीएचडी कैंटिन, रोहतक
- श्री ओमप्रकाश सुपुत्र श्री रजिप, म.नं. 659/45/21, विशाल नगर, रोहतक
- श्री रवि सुपुत्र प्रदीप, गांव मोखरा (रां), रोहतक
- श्री संदीप सुपुत्र श्री भगत सिंह, 650/35, जनता कॉलोनी, रोहतक
- श्री मनोहर लाल सुपुत्र श्री जीवनदास, गांव बैसी, पुराना बाजार, तह. महम, रोहतक
- श्रीमति गुनिका सुपुत्र श्री प्रवीन कुमार, म.नं. 643 सी/30, आदर्श नगर, रोहतक
- श्री जय किशन आरती सुपुत्र श्री रामचंद्र, किलौड़ (दोपाना), रोहतक
- श्री दीपक सुपुत्र श्री रामकिशन म.नं. 136 टाउन 1, 1, एनडीयू कैम्पस
- श्री राजेंद्र सिंह सुपुत्र श्री शीशपाल, गांव व.छ. नांदल, रोहतक
- श्रीमति श्रद्धिका सुपुत्री श्री नारायण सिंह, वार्ड नं. 10, निजर रविदास मंदिर, कलानौर, रोहतक
- श्री धर्मेन्द्र सिंह सुपुत्र श्री रामचंद्र, म.नं. 235/4, नई राजेंद्र कॉलोनी, रोहतक
- श्री राहुल सुपुत्र श्री सुरेश, खरक जाटान, बैसा, तह. महम, रोहतक
- श्री अनु सुपुत्र बिजेंद्र, खरक जाटान, तह. लाखनमानर रोहतक
- श्री सुंदर सिंह सुपुत्र श्री देवेन्द्र सिंह, गांव भालौड़, रोहतक
- श्रीमति कौशल्या गाने सुपुत्र श्री कलीराम, 143, प्रीत विहार, रोहतक
- श्री रामअवतार सुपुत्र प्रभाती राम, म.नं. 575/31, अवेडकर कॉलोनी गली नं. 3, रोहतक
- श्री भगवान सुपुत्र इन्द्र सिंह, रवाण, किलौड़ दोपाना, रोहतक
- श्रीमति सुशील देवी सुपुत्री श्री राजेंद्र सिंह, 582/29, तिलक नगर, रोहतक
- श्रीमति भावना भाटिया पत्नी रमेश कुमार, चिन्वोट कॉलोनी, रोहतक
- श्री नरसिंह दास सुपुत्र श्री राम सहाय, पटेल नगर, रोहतक
- श्री मुनीलाल सुपुत्र श्री जगदीश प्रसाद, म.नं. 98, पुराना हाउसिंग बोर्ड कॉलोनी, रोहतक
- श्री सुभाष चंद्र सुपुत्र श्री अर्जुन दास, 69 चौ/3, मंडीप स्कूल वाली गली, रोहतक
- श्री जोगिन्दर प्रकाश चावला सुपुत्र श्री राम नारायण, 73/4, शिवानी कॉलोनी, रोहतक
- श्री अजय सिंधु सुपुत्र बीएस सिंधु, म.नं. 815/29, कमल कॉलोनी, रोहतक
- श्रीमति पुनम सुपुत्री श्री नरेंद्र सिंह, जाट कॉलोनी, वार्ड नं. 15, कलानौर, रोहतक

शेष विजेताओं की सूची अगले अंक में देखें

### आवश्यक सूचना

- सभी पुरस्कारों का वितरण 1 दिसंबर 2025 से किया जाएगा।
- पुरस्कार संख्या 1 से 3 तक के विजेताओं को हरिभूमि मुख्यालय, नजदीक इंडस पब्लिक स्कूल, रोहतक से पुरस्कार प्राप्त हो सकेगा।
- पुरस्कार संख्या 4 से 13 उपहार के विजेताओं को संबंधित हरिभूमि कार्यालय अधिकारियों से पुरस्कार प्राप्त हो सकेगा।
- यदि किसी भी पुरस्कार पर सरकार के नियमानुसार टी.डी.एस. लागू होगा तो विजेता को लागू टी.डी.एस. की राशि हरिभूमि कार्यालय में एडवांस में जमा करनी होगी।
- पुरस्कार प्राप्त करने के लिए आपको अपने साथ पुरस्कार विजेता की फोटो आईडी की फोटो प्रति जमा करनी होगी। मूल प्रति को मिलान हेतु साथ में लाना अनिवार्य है।
- अधिक जानकारी के लिए आप निम्न नम्बरों पर हरिभूमि प्रसार विभाग में बात: 11.00 से सयं 4.00 बजे तक सम्पर्क कर सकते हैं :- फोन : 9253681019-20

### बहादुरगढ़ : सूरजमल वाली गली, गणपति ट्रैवलर्स के ऊपर, नजदीक टैक्सी स्टैंड, बहादुरगढ़

इज्जर :- पुराना बर्फ खाना रोड, शिव चौक, इज्जर  
फोन : 8295738500, 8814999142, 82954157800, 9253681005

